

‘டம்மி’ முதல்வர் விஜய் ஆட்சியில் கொலைக்களமாக மாறும் தமிழ்நாடு!

சென்னை, செப். 21 - தமிழ்நாட்டில் ஒரே நாளில் 8 பேர் படுகொலை செய்யப்பட்ட சம்பவம் மக்களிடையே அச்சத்தை ஏற்படுத்தி யுள்ளது. தமிழ்நாட்டில் த.வெ.க. ஆட்சிக்கு வந்தது முதல், சட்டம் - ஒழுங்கு முற்றிலும் சீர்குலைந்து குற்றச் சம்பவங்கள் அதிகரித்து வருகின்றன. கொலை, கொள்ளை, பாலியல் வன்கொடுமைகள் நடக்காத நாட்களே இல்லை. தினந்தோறும் கொலை,

ஒரே நாளில் பட்டப்பகலில் 8 பேர் வெட்டிக் கொலை!

கொள்ளைச் சம்பவங்கள் அரங்கேறி வருகின்றன. இந்நிலையில், தமிழ்நாட்டில் ஒரே நாளில் 8 பேர் படுகொலை செய்யப்பட்டுள்ளனர். மதுரை ஜெய்ஹிந்த்புரம் காவல் நிலையம் அருகிலேயே சரவணன் என்பவர் ஓட ஓட விரட்டி வெட்டி படுகொலை செய்யப்பட்டார்.

இதேபோல், மதுரை மேலூரில் செல்லத்துரை என்ற இளைஞர் வெட்டி படுகொலை செய்யப்பட்டு, அவரது சடலம் அரசுப் பள்ளி பின்புறம் மீட்கப்பட்டது. கன்னியாகுமரி மாவட்டம், இரணியல் அருகே பூதப்பாண்டியைச் சேர்ந்த 31 வயதான ஆல்வின் என்ற இளைஞர் அடித்து கொலை செய்யப்பட்டு அருகில்

உள்ள குளத்தில் சடலத்தை வீசிச் சென்றுள்ளனர். சென்னை பூந்தமல்லியை அடுத்த தண்டலம் பகுதியில் விக்கனேஷ் என்ற ஆட்டோ ஓட்டுநர் மீது தலையில் கல்லைப் போட்டு கொலை செய்துள்ளனர். சென்னை தாம்பரத்தை அடுத்த பெருங்குளத்தூரில் வெல்டர் ஜெய்சங்கர் என்பவர் இரும்புக்

கம்பியால் அடித்துக் கொலை செய்யப்பட்டார். கிருஷ்ணகிரி அருகே குறிஞ்சி நகரில் டாஸ்மாக் கடையில் ஏற்பட்ட தகராறில் உதகையைச் சேர்ந்த அருண்குமார் என்ற இளைஞர் கல்லால் அடித்துக் கொலை செய்யப்பட்டார். கரூர்வெங்கமேடுபகுதியைச் சேர்ந்த 17 வயது சிறுமி, மாய

மான நிலையில் கழிவுநீர் கால்வாயில் சடலமாக மீட்கப்பட்டுள்ளார். இதற்கிடையே, விழுப்புரத்தில், ஷாஜகான் என்பவர் கத்தியால் குத்தப்பட்டு உயிருக்கு ஆபத்தானநிலையில் மருத்துவமனையில் அனுமதிக்கப்பட்டுள்ளார். த.வெ.க. ஆட்சியில் சட்டம் - ஒழுங்கு சீர்குலைந்து, கொலை, கொள்ளைச் சம்பவங்கள் நாளுக்கு நாள் அதிகரித்து வருவதால் மக்கள் அச்சமும், பீதியும் அடைந்துள்ளனர்.

தமிழ்நாட்டில் மின்வெட்டு - செயலிழந்த விஜய் அரசு!

‘தி டைம்ஸ் ஆப் இந்தியா’ நாளேடு கடும் விமர்சனம்!

சென்னை, செப். 21 - த.வெ.க. ஆட்சிக்கு வந்த 4 மாதங்களில் தமிழ்நாட்டில் அறிவிக்கப்படாத மின்வெட்டு இல்லாத பகுதியே இல்லை என்று கூறும் அளவுக்கு அரசு நிர்வாகத்தில் சுணக்கம் ஏற்பட்டுள்ளதாக Times of india குற்றம் சாட்டியுள்ளது. த.வெ.க. ஆட்சியில் தமிழ்நாட்டில் நிலவும் வரலாறு காணாத மின்வெட்டால் நாள்நாறும் மக்கள் வீதிகளில் இறங்கி போராட்டம் நடத்துவது தொடர் கதையாகி வருகிறது. இந்நிலையில், மின்வெட்டு குறித்து Times of india ஆங்கில நாளிதழ் விரிவாக செய்தி வெளியிட்டுள்ளது. அதில், கடந்த காலங்களில் உச்சகட்ட கோடைக்காலத்தில் கூட, மின்வெட்டு பிரச்சனை இருந்ததில்லை. ஆனால், இந்த ஆண்டு செப்டம்பர் மாதத்திலேயே கடுமையாக மின்வெட்டால் மக்கள் பாதிப்புக்கு உள்ளாகியுள்ளதாக கூறப்பட்டுள்ளது. த.வெ.க. ஆட்சிக்கு வந்த 4 மாதங்களில் தமிழ்நாட்டில் அறிவிக்கப்படாத மின்வெட்டு இல்லாத பகுதியே இல்லை என்று கூறும் அளவுக்கு அரசு



நிர்வாகத்தில் சுணக்கம் ஏற்பட்டுள்ளதாக Times of india குற்றம் சாட்டியுள்ளது. மின் நிலையங்களில் குறைவான உற்பத்தி மற்றும் மாற்று ஏற்பாடுகள்

குறித்து முடிவெடுப்பதில் நிலவிய தயக்கம் ஆகியவையே மின்தடைக்கான மோசமான நிலையை உருவாக்கியுள்ளன. தமிழ்நாடு மின்வாரியத்துக்கு

சொந்தமான அனல்மின்நிலையங்களில் மிகக் குறைந்த அளவிலேயே மின்சாரத்தை உற்பத்தி செய்து வருகிறது என்றும் Times of india குறிப்பிட்டுள்ளது. மின்தடை குறித்து புகார்கள் தெரிவிப்பதற்கான மின்னகம் அழைப்பு மையம் அடிக்கடி செயல்படாமல் போவதாகவும் Times of india விமர்சித்துள்ளது. ஒவ்வொரு உதவிப் பொறியாளர் அலுவலகத்திற்கும் மீண்டும் அறிமுகப்படுத்தப்பட்ட Fuse Off Call முறையும் எதிர்பார்த்த பலனைத் தரவில்லை; தொலைத்தொடர்பு நிறுவனத்துடனான கருத்து வேறுபாடு காரணமாக அனைத்து எண்களும் மாற்றப்பட வேண்டிய சூழல் ஏற்பட்டது. இதனால், புதிய எண்கள் குறித்த விவரங்கள் நுகர்வோருக்குத் தெரியாமல் போய்விட்டன. இந்த மாற்றம் குறித்து அனைத்து நுகர்வோருக்கும் மின்வாரியம் குறுஞ்செய்தியை கூட தமிழ்நாடு மின்வாரியம் அனுப்பவில்லை என்று Times of india குற்றம் சாட்டப்பட்டுள்ளது. ஒட்டுமொத்தத்தில் மின்தட்டுப்பாட்டை

போக்க எந்த உருப்படியான நடவடிக்கையையும் எடுக்காமல் முந்தைய அரசு மீது குறை கூறி, சாக்குபோக்கு சொல்லியே

உருப்படியான நடவடிக்கை இல்லை!

ஒட்டுமொத்தத்தில் மின்தட்டுப்பாட்டைப் போக்க எந்த உருப்படியான நடவடிக்கையையும் எடுக்காமல் முந்தைய அரசு மீது குறை கூறி, சாக்குபோக்கு சொல்லியே

த.வெ.க. அரசு பொழுதை கழித்து வருவதாக Times of india ஆங்கில நாளிதழ் வெளியிட்டுள்ள சிறப்புச் செய்தியில் கடுமையாக விமர்சித்துள்ளது.

த.வெ.க. அரசு பொழுதை கழித்து வருவதாக Times of india ஆங்கில நாளிதழ் வெளியிட்டுள்ள சிறப்பு செய்தியில் கடுமையாக விமர்சித்துள்ளது.

மாநிலம் முழுவதும் மின்தடை - மக்கள் திணறல்!

சென்னை, செப். 21 - தமிழகம் முழுதும் காலை, மதியம், இரவு என, மின் தடை செய்யப்படுகிறது. இதனால் ஏற்படும் பாதிப்பை சமாளிக்க முடியாமல் மக்கள் திணறி வருகின்றனர். இந்த பிரச்சினையில், தமிழக அரசு தலையிட்டு, அவசரகால நடவடிக்கைகளை எடுக்க வேண்டும் என்பதே, மக்களின் குமுறலாக உள்ளது என்று தினமலர் நாளேடு (19.9.2026) செய்தி வெளியிட்டுள்ளது. இதுகுறித்து தினமலர் நாளேடு வெளியிட்டுள்ள செய்தி வருமாறு:- தமிழகத்தில் கோடை காலம் முடிந்தும், இன்னும் வெயில் கடுமையாக உள்ளது. தினசரி மின் தேவை சராசரியாக, 20 ஆயிரம் முதல் 21 ஆயிரம் மெகா வாட்டாக உள்ளது. இது, கடந்த ஆண்டின் இதே காலத்தில், 16 ஆயிரம் மெகா வாட்டாக இருந்தது. காற்றாலை மின் நிலையங்களில் இருந்து, மே முதல் கடந்த மாதம் வரை தினமும் சராசரியாக 4 ஆயிரம் மெகா வாட் மின்சாரம் கிடைத்து வந்தது; இம் மாதத்தில் அதுபாதியாக குறைந்துள்ளது. இதனால், தினசரி 1,500 முதல் 2,000 மெகா வாட் மின் பற்றாக்குறை ஏற்பட்டதால், கடந்த வாரத்தில் சென்

‘தினமலர்’ கடும் விமர்சனம்!



னையை தவிர்ந்து, மற்ற மாவட்டங்களில் அறிவிக்கப்படாமல், ஒரு மணி நேர மின் வெட்டு செய்யப்பட்டது. பற்றாக்குறையை சமாளிக்க மின்சார சந்தையில், 3,500 மெகா வாட் மின்சாரத்தை, மின் வாரியம் கொள்முதல் செய்து, தற்போது, தினசரி மின் தேவை 20 ஆயிரம் மெகா வாட்டாக உள்ளது.

சென்னையில் மின் தேவை அதிகரிப்பால், பல இடங்களில் டிரான்ஸ் பார்மர் உள்ளிட்ட மின் வினியோக சாதனங்கள், ‘ஓவர்லோடு’ காரணமாக பழுதாகி வருவதால், மின் தடை ஏற்பட்டு வருகிறது. வண்ணாரப் பேட்டை, மார்டன் லேன், லாலா குண்டா கண்ணன் தெரு, தர்மராஜன் கோவில் தெரு, விஜயராமலு தெரு, காளிங்கராயன் தெரு உள்ளிட்ட தெருக்களில், 10 ஆயிரத்துக்கும் மேற்பட்ட மக்கள் வசித்து வருகின்றனர். இப்பகுதியில், ஒரு வாரமாக மின் தடை ஏற்பட்டு வருகிறது. வழக்கம் போல, நேற்று முன் தினம் நள்ளிரவு 12:00 மணிக்கும் மின் தடை ஏற்பட்டது. தொடர் மின் தடையால் ஆத்திரம் அடைந்த, 100க்கும் மேற்பட்ட மக்கள், வண்ணாரப் பேட்டை, கண்ணன் ரவண்டானா அருகே மறியலில் ஈடுபட்டனர். இராயபுரம் எம்.எல்.ஏ. முற்றுகை! அப்போது, ராயபுரம் எம்.எல்.ஏ., விஜய் தாமுவை கண்டித்து, கோஷம் எழுப்பினார். தொடர்ந்து பழைய சிறைச் சாலையில் உள்ள துணை மின் நிலைய அலுவலகத்தை சாலை முற்றுகையிட்டனர்.

அங்கு, இரவு பணியில் இருந்த மின்வாரிய பணியாளர்களிடம் கேள்வி எழுப்பினார். போலீசார் பேச்சு நடத்தி, கலைந்து போக செய்தனர். வியாசாபாடி, மூர்த்திங்கர் இரண்டாவது தெரு, தேசிங்கபுரம், சுந்தரபுரம் பவர் லைன், எம்.எம்.கார்டனில், கடந்த நான்கு நாட்களாக அடிக்கடி மின் தடை மடை மாற்றும் பல கட்சித் தாவல் ‘சங்கி’ அமைச்சர்!

ஏற்பட்டு வந்துள்ளது. இதனால் ஆத்திரமடைந்த மக்கள், மூர்த்திங்கர் இரண்டாவது தெரு சந்திப்பில், எருக்கஞ்சேரி பிரதான சாலையில் நேற்று முன்தினம் மாலை 3:00 மணி யளவில் திடீர் சாலை மறியலில் ஈடுபட்டனர். போலீசார் மற்றும் மின் வாரிய அதிகாரிகள் நடவடிக்கை எடுப்பதாக கூறி, அனைவரையும் கலைந்து போகச் செய்தனர்.

கெல்லீஸ் கீழ்ப்பாக்கம், ‘சிக்னல்’ அருகே, சுற்று வட்டார பகுதி மக்கள் 20க்கும் மேற்பட்டோர், மின் தடையை கண்டித்து, புரசைவாக்கம் மின் வாரிய அலுவலகத்தை நேற்று முன்தினம் நள்ளிரவு முற்றுகை யிட்டனர். இதுகுறித்து, பாதிக்கப்பட்டவர்கள் கூறிய தாவது: வழக்கமாக, இரவில் தான் மின் தடை ஏற்படும். ஆனால், சமீப காலமாக பகல், இரவு, நள்ளிரவு, அதிகாலை என, இஷ்டத்திற்கு மின் தடை ஏற்படுகிறது. அனல் காற்று வீசுவதால், வீடுகளில் மின்சாரம் இல்லாமல் இருக்க முடிவதில்லை. இதுதொடர்பாக புகார் அளிக்க, மின்னகம் நுகர்வோர் சேவை மையத்தை

தொடர்பு கொண்டாலும் இணைப்பு கிடைப்பதில்லை. உதவி பொறியாளர்களிடம் புகார் அளிக்க தொடர்பு கொண்டால், அவர்களின் மொபைல் போன் எண் மாறியுள்ளது. மின்தடையால் சிரமம் புகார் ஏற்படுவதுடன், கூற முடியாத நிலையும் ஏற்படுவதால், மன உளைச்சல் ஏற்படுகிறது. எனவே, மின்வினியோக பிரச்சனையில், அரசு தலையிட்டு தீர்வு காண வேண்டும். இவ்வாறு அவர்கள் கூறினர்.